

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល
សំណុំរឿង រដ្ឋប្បវេណី
លេខ: ១៥៨
ចុះថ្ងៃទី ១៦ ខែ មិថុនា ឆ្នាំ ១៩៩៩
សាលដីកា
លេខ: ១៧
ចុះថ្ងៃទី ២៧ ខែ មករា ឆ្នាំ ២០០០

តាងនាមប្រជារាស្ត្រខ្មែរ
តុលាការកំពូល
បានបើកសវនាការជំនុំជំរះជាសាធារណៈ នៅថ្ងៃទី ២៧
ខែ មករា ឆ្នាំ ២០០០ ដោយមានសមាសភាពដូចតទៅ:
១-ឯកឧត្តម ជាប្រធានក្រុមប្រឹក្សាជំនុំជំរះ
២-លោក ជាចៅក្រម
៣-លោក ជាចៅក្រម
៤-លោក ជាចៅក្រម
៥-លោក ជាចៅក្រម
៦-លោក ជាចៅក្រម
៧-លោក ជាចៅក្រមរបាយការណ៍
៨-លោក ជាចៅក្រម
៩-លោក ជាចៅក្រម

ក្រឡាបញ្ជី

-លោក

តំណាងមហាអយ្យការ

-លោក ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខត្តិសាលដីការរដ្ឋប្បវេណីលេខ ៤៥៥ ចុះថ្ងៃទី ១៩ ខែ សីហា ឆ្នាំ ១៩៩៧ នៃសំណុំរឿងរដ្ឋប្បវេណីលេខ ២៦៥៦ ចុះថ្ងៃទី ០៥ ខែ វិច្ឆិកា ឆ្នាំ ១៩៩៦ របស់សាលា ឧទ្ធរណ៍ ។

រវាងម្ចាស់បណ្តឹងសាទុក្ខឈ្មោះ ទធរ ភេទប្រុស អាយុ ៦៧ ឆ្នាំ ជាតិខ្មែរ មុខរបរធ្វើស្រែ ទីលំនៅភូមិ កំប៉ាល ឃុំសណ្តែក ស្រុកបាធាយ ខេត្តកំពង់ចាម ។ ឪពុកឈ្មោះ តូច ទួន(ស) ម្តាយឈ្មោះ ចាន់ ជឹម (ស) ប្រពន្ធ យី អាំង ។

រវាងម្ចាស់បណ្តឹងសាទុក្ខឈ្មោះ ជជ ភេទប្រុស អាយុ ៩៥ ឆ្នាំ ជាតិខ្មែរ មុខរបរធ្វើស្រែ ទីលំនៅភូមិ កំប៉ាល ឃុំសណ្តែក ស្រុកបាធាយ ខេត្តកំពង់ចាម ។ ឪពុកឈ្មោះ ស៊ាន់ ជៀម (ស) ម្តាយឈ្មោះ អ៊ូ សុំ (ស) ប្រពន្ធឈ្មោះ សុំ ណឹប ។

-និងចុងបណ្តឹងសាទុក្ខឈ្មោះសបកេទប្រុស អាយុ៧០ឆ្នាំ ជាតិខ្មែរ មុខរបរធ្វើស្រែ ទីលំនៅសព្វថ្ងៃ ភូមិតាព្រង ឃុំគ្រប់ ស្រុកបាធាយ ខេត្តកំពង់ចាម ។ ឱពុកឈ្មោះ សោម រដ្ឋ (ស) ម្តាយឈ្មោះតុប សេង (ស) ។

កម្មវត្ថុបណ្តឹង: ប្តឹងសុំសិទ្ធិគ្រប់គ្រងដីស្រែប្រាំង ១០០ម៉ែត្រ គុណ ២៥០ម៉ែត្រ ។

បានឃើញបណ្តឹងសាទុក្ខលេខ៧៣ ចុះថ្ងៃទី០៤ ខែមិនា ឆ្នាំ១៩៩៩ របស់ឈ្មោះទផ និងលោក ជជ ប្តឹងមិនសុខចិត្តពីសាលដីការរដ្ឋប្បវេណីលេខ៤៥៥ ចុះថ្ងៃទី១៩ ខែសីហា ឆ្នាំ១៩៩៧ របស់សាលា ឧទ្ធរណ៍លើសាលដីកាទាំងមូលធ្វើឡើងក្នុងកំណត់ច្បាប់ ។

បានឃើញសំណុំរឿងរដ្ឋប្បវេណីលេខ១៥៨ ចុះថ្ងៃទី១៦ ខែមិថុនា ឆ្នាំ១៩៩៩ របស់ តុលាការ កំពូល ។

តាមពាក្យបណ្តឹងចុះថ្ងៃទី០៧.០៣.៩៦ របស់ឈ្មោះលោកជជ និងលោកទផ ប្តឹង ទាមទារដីស្រែ ប្រាំងទំហំ១០០ម៉ែត្រ គុណ ២៥០ម៉ែត្រ ជាកម្មសិទ្ធិដោយហេតុថាដីនេះខ្លួនទាំង២នាក់បានកាន់កាប់ និង គ្រប់គ្រងពីឆ្នាំ១៩៨៩ មកទល់ឆ្នាំ១៩៩៥ ស្រាប់តែឈ្មោះសបបានមកទាមទារដីនោះ ថាជា ដីកេរ្តិ៍របស់ គាត់ពីសង្គមចាស់ ដោយឈ្មោះសបបានយកត្រាក់ទ័រមកក្នុងដីស្រែរបស់ខ្លួនទាំង២។ រដ្ឋអំណាចស្រុកបាន ដោះស្រាយប្រគល់ដីនោះឱ្យខ្លួននៅថ្ងៃទី២៨-០៨-១៩៩៥ តែឈ្មោះនេះពុំព្រមប្រគល់ឱ្យ។

បានឃើញសាលក្រមរដ្ឋប្បវេណីរបៀបលេខ១៣៤(ក) ចុះថ្ងៃទី៣០ ខែកក្កដា ឆ្នាំ១៩៩៦ របស់ តុលាការខេត្តកំពង់ចាម ដែលមានខ្លឹមសារនៃសេចក្តីសម្រេចដូចតទៅ ៖

១-អង្កេតសួរចម្លើយឈ្មោះចិន ជន មួង មិន និងឈ្មោះសាយ នាង ព្រមទាំងរកលិខិតដើមដែល អ្នកទាំងបីបានចុះហត្ថលេខា ។

២- ក្រោយពេលស៊ើបសួររួចហើយ ទើបតុលាការលើកយករឿងនេះមកជំនុំជំរះឡើងវិញ។

បានឃើញសាលក្រមរដ្ឋប្បវេណីលេខ១៧០(ក) ចុះថ្ងៃទី១០ ខែកញ្ញា ឆ្នាំ១៩៩៦ របស់តុលាការ ខេត្តកំពង់ចាម ដែលមានខ្លឹមសារនៃសេចក្តីសម្រេចដូចតទៅ៖

១-ទទួលពាក្យបណ្តឹងរបស់ដើមចោទឈ្មោះទផ និងជជ ចុះថ្ងៃទី០៧ ខែមិនា ឆ្នាំ១៩៩៦ ទុកជា ត្រឹមត្រូវតាមទម្រង់ និងគតិច្បាប់ ។

២- ទទួលសិទ្ធិរបស់ដើមចោទឈ្មោះទផ និងជជ ជាសប្បុរសឱ្យលើដីកេរ្តិ៍ហេតុចាប់ពីពេលដែល សាលក្រមនេះចូលជាស្ថាពរនៅពេលនោះឈ្មោះសបត្រូវប្រគល់ដីនេះមកឱ្យដើមចោទ បង្កបង្កើតផលដូច ដើមវិញ តាមមាត្រា២នៃច្បាប់ភូមិបាល ។

៣-រឹបអូសប្រាក់ប្រដាប់ក្តី៧.០០០រៀល ដែលដើមចោទបានបង់ទុករួច ។ នៅពេល សាលក្រម ចូលជាស្ថាពររបង្គាប់ឱ្យចុងចម្លើយបង់សងទៅដើមចោទវិញ និងបង្គាប់ឱ្យចុងចម្លើយបង់ពន្ធសមាមាត្រ មួយភាគរយលើតម្លៃដី១.៣០០.០០០រៀល គឺ $\frac{១ \times ១.៣០០.០០០}{១០០} = ១៣.០០០$ រៀល ប្រាក់នេះត្រូវកាត់ចូល

ជាថវិការដ្ឋចំនួន២០%គឺ $\frac{៨០ \times ១.៣០០.០០០}{១០០} = ១០.៦០០$ រៀល និងត្រូវបានសម្រាប់ក្រឡាបញ្ជីទូទាំងព្រះ
រាជាណាចក្រកម្ពុជាចំនួន២០%គឺ $\frac{២០ \times ១៣.០០០}{១០០} = ២៦០០$ រៀល នៅពេលសាលក្រមចូលជាស្ថាពររបង្គាប់
ឱ្យដើមចោទ បង់ទុកជាមុនទើបបង្គាប់ឱ្យចុងចម្លើយបង់សងជាក្រោយ ។

៤- សាលក្រមនេះ ប្រកាសជាសាធារណៈ នៅចំពោះមុខដើមចោទ និងចុងចម្លើយ ភាគីណាមិន
សុខចិត្តនិងសាលក្រមនេះ មានសិទ្ធិប្តឹងឧទ្ធរណ៍តាមកំណត់ច្បាប់ ។

បានឃើញបណ្តឹងឧទ្ធរណ៍ចុះថ្ងៃទី១១ ខែកញ្ញា ឆ្នាំ១៩៩៦ របស់ឈ្មោះសបមិនសុខចិត្ត សាល
ក្រមរដ្ឋប្បវេណីលេខ១៧០(ក) ចុះថ្ងៃទី១១ ខែកញ្ញា ឆ្នាំ១៩៩៦ របស់តុលាការខេត្តកំពង់ចាម ត្រង់
ចំណុចនៃសេចក្តីសម្រេចទាំងមូល ។

បានឃើញសាលដីការរដ្ឋប្បវេណីលេខ៤៥៥ ចុះថ្ងៃទី១៩ ខែសីហា ឆ្នាំ១៩៩៧របស់សាលា
ឧទ្ធរណ៍ នៃសេចក្តីសម្រេចដូចតទៅ ៖

១-ទទួលបណ្តឹងឧទ្ធរណ៍របស់ឈ្មោះសបចុះថ្ងៃទី១១-០៩-៩៦ ទុកជាត្រឹមត្រូវ តាមទម្រង់និងគតិ
ច្បាប់ ។

២-បដិសេធសាលក្រមលេខ១៧០(ក) ចុះថ្ងៃទី១១-០៩-៩៦ របស់តុលាការខេត្តកំពង់ចាម
ចោលជាអាសារបង់ ។

៣.ប្រគល់ដីទំនាស់ដែលមានទទឹង បណ្តោយតាមគំនូសប្លង់ ចុះថ្ងៃទី២៣.០៦-៩៦ របស់ប្រធាន
ភូមិបាលស្រុកបាធាយ ទៅឱ្យឈ្មោះសបកាន់កាប់តទៅ ។ យោងតាមមាត្រា២.៧៤ ច្បាប់ភូមិបាល ។

៤-កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០រៀលគឺ ពន្ធចុះបញ្ជីក្តីនិង ពន្ធហ្នឹង
២.៥៥០រៀល រង្វាន់ក្រឡាបញ្ជីកាន់ហិមប្រាក់៨៥០រៀល ចំណាយលើកិច្ចប្រគល់ដីកាកោះ៥.០០០រៀល
និងចំណាយលើអាជ្ញាធរតុលាការ៥.០០០រៀល សរុប១៣.០០០រៀល ។បង្គាប់ឱ្យឈ្មោះទផ និងជជ បង់
ពន្ធសមាមាត្រ១% លើតម្លៃដីទំនាស់ ។

៥. សាលដីកានេះ ប្រកាសជាសាធារណៈចំពោះដើមបណ្តឹងឧទ្ធរណ៍ និងចុងបណ្តឹងឧទ្ធរណ៍ បើក
ផ្លូវសាទុក្ខក្នុងកំណត់ច្បាប់ ។

បានឃើញបណ្តឹងសាទុក្ខលេខ៣១០ ចុះថ្ងៃទី១៩ ខែសីហា ឆ្នាំ១៩៩៧ របស់លោកទផ និង
លោកជជ លើសេចក្តីសម្រេចទាំងមូល ។

បានឃើញសាលដីកាលេខ៤៣ ចុះថ្ងៃទី១៧ ខែកុម្ភៈ ឆ្នាំ១៩៩៨ របស់តុលាការកំពូលសម្រេច
ចំពោះ មុខលោកទផ និងលោកជជ ផុន កំបាំងមុខលោកសបនៃសេចក្តីសម្រេចដូចតទៅ ៖

១-ទទួលបណ្តឹងសាទុក្ខលេខ៣១០ ចុះថ្ងៃទី១៩-០៨-៩៧ របស់ឈ្មោះទផ និងឈ្មោះ ជជ ទុកជា
ត្រឹមត្រូវតាមទម្រង់ និងគតិច្បាប់ ។

២-ទុកជាមោឃៈសាលដីការដ្ឋប្បវេណីលេខ៤៥៥ ចុះថ្ងៃទី១៩-០៨-៩៧ របស់សាលា ឧទ្ធរណ៍ ទាំងមូល ។

៣-បង្វិលសំណុំរឿងរដ្ឋប្បវេណីលេខ២៨៦ ចុះថ្ងៃទី០៦-១០-៩៧របស់តុលាការកំពូលទៅសាលា ឧទ្ធរណ៍ ដើម្បីជំនុំជំរះជាថ្មីឡើងវិញ ។

៤-រឹបអូសប្រាក់ប្រដាប់ក្តីចំនួន១៩.០០០រៀល ដែលឈ្មោះទផ និងឈ្មោះជជ បានបង់រួចហើយ នៅតុលាការកំពូលគឺ ៖

- ពន្ធចុះបញ្ជីក្តី និងពន្ធហ្នឹងចំនួន៤០០រៀល ប៉ុន្តែប្រាក់នេះត្រូវកាត់ចំនួន៨០០រៀល សម្រាប់ជា រង្វាន់ក្រឡាបញ្ជីកាន់ហិបប្រាក់ ។

- ចំណាយលើការប្រគល់ដីកាកោះចំនួន១៥.០០០រៀល សរុប១៩.០០០រៀល ហើយតម្រូវឱ្យ ឈ្មោះសបសងប្រាក់១៥.០០០រៀល នេះទៅឈ្មោះទផ និងជឿម ផុន វិញ។

៥-សាលដីកានេះប្រកាសនាសវនាការ ជាសាធារណៈ នៅថ្ងៃទី១៧ ខែកុម្ភៈ ឆ្នាំ១៩៩៨ ។

បានឃើញសាលដីការរបស់សាលាឧទ្ធរណ៍លេខ៥១ ចុះថ្ងៃទី០៤ ខែមិនា ឆ្នាំ១៩៩៩ ដែលមាន ខ្លឹមសារ នៃសេចក្តីសម្រេចដូចតទៅ ៖

១-ទទួលជំនុំជំរះ ដោយសាលដីការដ្ឋប្បវេណីលេខ៤៣ ចុះថ្ងៃទី១៧-០២-៩៨ របស់តុលាការ កំពូល បង្វិលរឿងនេះឱ្យសាលាឧទ្ធរណ៍ជំនុំជំរះឡើងវិញ ។

តាមមាត្រា១១ នៃច្បាប់ស្តីពីការចាត់តាំង និងសកម្មភាពសាលាជំរះក្តី ។

២-ប្រគល់ដីទាស់ដូចមាននៅក្នុងគំនួសប្លង់បង្ហាញ ចុះថ្ងៃទី២៣-០៦-៩៦ របស់ភូមិបាលស្រុកបា ធាយ ឱ្យទៅឈ្មោះសបកាន់កាប់ជាកម្មសិទ្ធិ ចាប់ពីពេលដែលសាលដីកានេះចូលជាស្ថាពរតទៅ ។

៣.សាលដីកានេះ ជំនុំជំរះ និងប្រកាសជាសាធារណៈ ចំពោះមុខគ្នា សម្រេចបើកផ្លូវសាទុក្ខក្នុង កំណត់ច្បាប់ ។

បានឃើញបណ្តឹងសាទុក្ខលេខ៧៣ ចុះថ្ងៃទី០៤ ខែមិនា ឆ្នាំ១៩៩៩ របស់លោកទផ និង លោក ជជ ស្ថិតនៅក្នុងកំណត់ច្បាប់ ។

បានឃើញសារណាការពាររបស់ឈ្មោះទផ និងលោកជជ ចុះថ្ងៃទី២០ ខែសីហា ឆ្នាំ១៩៩៩ ។

បានឃើញសារណាឆ្លើយតបរបស់ឈ្មោះសបចុះថ្ងៃទី០៩ ខែកញ្ញា ឆ្នាំ១៩៩៩ ។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា៖ សាលដីការដ្ឋប្បវេណីលេខ៩១ ចុះថ្ងៃ ទី២៦ ខែមិនា ឆ្នាំ១៩៩៨ របស់សាលាឧទ្ធរណ៍ ដែលបានសម្រេចសេចក្តីមកនេះមានការខុសឆ្គងទាំង ទម្រង់ និងគតិច្បាប់ ។

អាស្រ័យហេតុនេះ សូមក្រុមប្រឹក្សាជំនុំជំរះសម្រេចតាមច្បាប់តទៅ ។

បានស្តាប់ចម្លើយរបស់ឈ្មោះទផ និងជជ ជាម្ចាស់បណ្តឹងសាទុក្ខនៅពេលជំនុំជំរះ បានឆ្លើយថា ៖

+លោកទផ ស្រុកនិងខេត្តឱ្យដីនេះមកខ្ញុំតែសាលាឧទ្ធរណ៍មិនឱ្យខ្ញុំទេ ដីនេះចុងចម្លើយ យកធ្វើ៤-៥ឆ្នាំហើយ គេធ្វើពីឆ្នាំ៩៥មក ខ្ញុំកាប់គាស់ធ្វើមុនគេប្រជាជនទីនោះក៏ទៅធ្វើតាមខ្ញុំដែរ ខ្ញុំគ្មានដីណាក្រៅពីដីនេះទេ ។ ពេលតុលាការខេត្ត និងតុលាការកំពូលសម្រេចឱ្យខ្ញុំក៏គាត់មិនព្រម ។

+លោកជជ សាលាឧទ្ធរណ៍សម្រេចមិនត្រឹមត្រូវតាមលក្ខណៈច្បាប់ តុលាការកំពូល សម្រេចត្រឹមត្រូវតាមលក្ខណៈច្បាប់ម្តងហើយ ដីនេះខ្ញុំកាន់កាប់ដោយត្រឹមត្រូវ ។ ពេលខ្ញុំធ្វើតស៊ូណាស់ពេលនោះមានអសន្តិសុខផង ពេលមានរឿងហេតុមេឃុំប្រមូលលិខិតទុកធ្វើឱ្យបាត់តែម្តង ។ ដីខ្ញុំធ្វើពីឆ្នាំ៨៩ ដល់៩៥ សបយកត្រាក់ទ័រព្យួរដីនេះតែម្តង ដោយមានកូនការពារស្រុកសម្រេចឱ្យខ្ញុំ ដូចតុលាការខេត្តដែរ ។ ស្រុកខេត្ត ខ្ញុំសុខចិត្តសំរួលបែងចែកតែ សោម ប៉ាតទេដាច់ខាតមិនចែក ។

បានស្តាប់ចម្លើយរបស់ឈ្មោះសបជាចុងចម្លើយបណ្តឹងសាទុក្ខ នៅពេលជំនុំជំរះបានឆ្លើយបញ្ជាក់ថា ៖ ដីនេះខ្ញុំធ្វើឆ្នាំ៧៩មក មានមេឃុំចែកឱ្យឆ្នាំ៩២ មានដើមចោទមកខ្ញុំធ្វើដោយកូនធ្វើ កងទ័ពខ្ញុំឱ្យធ្វើដល់ឆ្នាំ១៩៩៥យកដីនេះវិញ អ្នកដទៃឱ្យខ្ញុំវិញ តែពីរនាក់ជជ និងទផ មិនឱ្យខ្ញុំទេ ។ ឆ្នាំ១៩៨៩ គ្មានទេ រាជាណាចក្រកម្ពុជា នៅសាធារណៈរដ្ឋកម្ពុជានៅឡើយដីនេះនៅ ភូមិខ្ញុំ ។ សូមតុលាការកំពូលពិចារណាចុះ ។

ក្រោយពីបានស្តាប់របាយការណ៍របស់ចៅក្រមរបាយការណ៍

ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ

ក្រោយពីបានស្តាប់ចម្លើយដោះសារ របស់គូភាគី

ក្រោយពីបានពិភាក្សាត្រឹមត្រូវតាមច្បាប់ហើយ

តុលាការកំពូល

-យល់ឃើញថាបណ្តឹងសាទុក្ខលេខ៧៣ ចុះថ្ងៃទី០៤ ខែមិនា ឆ្នាំ១៩៩៩ របស់លោកទផ និងលោកជជ ធ្វើឡើងក្នុងកំណត់ច្បាប់ តុលាការកំពូលអាចលើករឿងនេះមកជំនុំជំរះបានតាម មាត្រា១៤ នៃច្បាប់ស្តីពីការចាត់តាំងនិងសកម្មភាពរបស់សាលាជំរះក្តី និងមាត្រា២២៦ នៃច្បាប់ស្តីពីនីតិវិធី ព្រហ្មទណ្ឌដែលអាចអនុវត្តបានក្នុងរឿងរដ្ឋប្បវេណីផងដែរ

-យល់ឃើញថាការដែលសាលាឧទ្ធរណ៍សម្រេចសេចក្តីជាលើកទី២ ដោយសំអាងថាលោកទផ និងលោកជជ បានខ្ចីដីរបស់លោកសបបង្កបង្កើតផលមួយរយៈមានមូលដ្ឋានច្បាស់លាស់នោះ គឺជាការកំនត់ច្រឡំពីព្រោះថាមានសាក្សី និងរដ្ឋអំណាច ឃុំចាស់បានបញ្ជាក់ថាលោក ទផ និងលោកជជ ពិតជាបានកាន់កាប់ដីទំនាស់តាំងពីឆ្នាំ៨៩ ដល់ឆ្នាំ៨៥ ទើបមានទំនាស់ ហើយមុនឆ្នាំ១៩៨៩ មានជនណាកាន់កាប់និងបង្កបង្កើតផលលើដីនោះទេ ។

យល់ឃើញថាលិខិតសុំស្តារដីដែលដើមចោទយកមកសំអាងក្នុងរឿងក្តីនេះពិតជាមានអតិយភាព ប្រាកដមែនត្រង់ចំណុចក្បាលលិខិតសរសេរថា រាជាណាចក្រកម្ពុជា និងត្រង់ថ្ងៃខែឆ្នាំ ចុះហត្ថលេខា របស់លោកជិន ជន និងលោក សាយ នាង ថ្វីបើលិខិតសុំស្តារដីនេះមានភាពមិនប្រក្រតីក៏ពិតមែនប៉ុន្តែ កិរិយាកាន់កាប់បង្ករបង្កើនផលរបស់ដើមចោទ ញ៉ាំងឱ្យលោកមានសិទ្ធិលើដីទំនាស់នេះហើយ ។ ម្យ៉ាង ទៀតដោយសារដើមចោទរស់នៅក្នុងឃុំសណែ្តក រីឯចុងចម្លើយ និងដីទំនាស់ស្ថិតនៅក្នុងឃុំត្រប់ដូចគ្នា ហើយដោយដើមចោទ បានយល់ព្រមបែងចែកដីទំនាស់នេះជា៣ ចំណែកស្មើគ្នាហើយនៅមុខតុលាការ ខេត្តកំពង់ចាមនោះតុលាការគប្បីពិចារណា និងសម្រេចតាម ការយល់ព្រមនេះ ។

យល់ឃើញថាសាលដីការដ្ឋប្បវេណីលេខ៥១ចុះថ្ងៃទី២៦.០៣.៩៨ របស់សាលាឧទ្ធរណ៍ ដែល បានសម្រេចសេចក្តីមកនេះមានការខុសឆ្គងទាំងទម្រង់ទាំងគតិច្បាប់ ។

ហេតុដូច្នេះ

វិនិច្ឆ័យសេចក្តីចំពោះមុខគ្នា

១- ទទួលបណ្តឹងសាទុក្ខលេខ៧៣ ចុះថ្ងៃទី០៤ ខែមិនា ឆ្នាំ១៩៩៩ របស់លោកទផ និង លោក ជជ ទុកជាត្រឹមត្រូវតាមទម្រង់ និងគតិច្បាប់ ។

២- ទុកជាមោឃៈសាលដីការដ្ឋប្បវេណីលេខ៥១ ចុះថ្ងៃទី២៦.០៣.៩៨ របស់សាលាឧទ្ធរណ៍ទាំង មូល ។

៣.បែងចែកដីទំនាស់នេះជា៣ ចំណែកស្មើគ្នាជូនដល់៖

- លោក ទផ មួយចំណែក
- លោក ជជ មួយចំណែក
- លោក សបមួយចំណែក

៤- រឹបអូសប្រាក់ប្រដាប់ក្តីចំនួន១៩.០០០រៀល ដែលលោកទផ បានបង់រួចហើយគឺ ៖

- ពន្ធចុះបញ្ជីក្តី និងពន្ធហ្នឹងចំនួន ៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សម្រាប់ ជារង្វាន់ត្រឡប់ញឹកាន់ហិបប្រាក់ ។

- ចំណាយលើកិច្ចប្រគល់ដីកាកោះចំនួន១៥.០០០រៀល សរុប១៩.០០០រៀល ហើយតម្រូវឱ្យ លោកសបសងប្រាក់ចំនួន១៩.០០០រៀល នេះទៅលោកទផ វិញ ។

បង្គាប់ឱ្យលោកទផ និងលោកជជ បង់ពន្ធសមាមាត្រ១%លើ១/៣នៃតម្លៃដីទំនាស់ និងឱ្យលោក សបបង់ពន្ធសមាមាត្រលើ២/៣នៃតម្លៃដីទំនាស់ ។

៥- សាលដីកានេះប្រកាសនាសវនាការជាសាធារណៈនៅថ្ងៃទី២៧ ខែមករា ឆ្នាំ២០០០ ។